


СТАРАСЦЬ НЕ РАДАСЦЬ... 


Піліп 
Старасць не радасць, куме! Не раўнуючы як той конь, быў 
ды з'ездзіўся, так ія... 
Грыгор 


Яшчэ ж не саўсім з'ездзіўся. Па том адначэ на вас, куме, 
старога трэба са двое маладых сягонняшняга гатунку, каб па- 
дужалі. 


144 


Піліп 
Ой не! не тое яно!.. Бывала, па паўбочкі жыта, ускінуўшы 


на плечы, нясу, а цяперака і самога сябе часамі панесці цяж- 
ка. Ну! на тое -- век мой вялікі... Лічыце ж, што мой старшы 


сынок Ян пад Севастопалем галоўку палажыў... З другое дачкі 
Уляны, што за Прахорам, унучку, ужо гады чатыры, як замуж 
аддавалі. Другіх дзетак Бог забраў, а гэтыя два мае блазны... 
дык гэта ж саўсім смуроды проціў братоў, а і яны ўжо на лее 


гледзячы павырасталі. А ці мала на вяку ўсякага ліха пера- 
былося? 





Грыгор 
А ей!.. 
Піліп 
Тое ж то яно! Вось і цяпер і маю тую думку, што не жыць 
мне другога веку. Малады можа, а стары дык мусіць... Пры- 
знацца, куме, не хацелася бы сякі-такі лад, што ў хаце паза- 
водзілі, пабачыць на старасці лет маіх папсованым. Што ж? 
падзяліўшы на двое і поле, і сенажатку, і хатку і ўсякую ху- 
добу і таму і другому -- не быць гаспадаром як мае быць... Не 
папнешся, калі няма на чым... От я, значыцца, і пастанавіў 
сабе так дзяліць маіх дзетак: аднаму здам гаспадарку, друго- 
му грашмі дам тое, што яна варта. Хочаш, купляй зямлю, бу- 
дуйся, гаспадар, хочаш, за другое што бярыся... як сам ужо 
знаеш... 
Грыгор 
Ну, а сыны што на гэта?.. 
Піліп 
От тут-то і самы клопат! І той бацькаўшчыну хоча ідругі... 
Мы, кажуць, тату, тут параслі, тут і жыць хочам. Каб я, зна- 
чыцца, аднаго сына відзеў за што лепшае проціў другога, ну 
сказаў бы, так!.. і канец! -- так хачу, так і будзе. Дык што ж 
тут парадзіць, калі абодва, дзякаваць богу, мае хлопцы і пра- 
цавіты, і не лайдакі, і сумленны, і мяне старога і шануюць 1 
слухаюць!.. 
Грыгор 
Але ж... гэта і мы відзім... 
Піліп 
Вось жа, уважайце сабе, куме, які спосаб Бог мне і думцы 
пасылае... Не дзіва, што і Антось і Змітрук у мяне слухмяныя 


хлапцы, бо я яшчэ і цяпер і за лоб і бізуном задам, абы што... 
Пабачым, як яны спраўляцца будуць, па сваей волі жывучы!.. 

Няхай жа Антось з віцінай сходзіць аж за граніцу і раз і дру- 

; а Змітрука аддам пану, ён бо, бачыце, пытаўся ў нас хлап- 
ца да гаспадаркі, аж кудысь на Украіну, казалі, ці што... Ну, 
няхай хлопцы свету пабачуць... Вось мы тагды і пабачым... 
(Уваходзіць Кацярына.) 


Кацярына 
Што? што ты кажаш?... кабы дзецюкоў нашых немаведама 
куды пасылаць?.. Ды не, ды што ты гэта!.. Што ты гэта, ста- 
ры, уздумаў?.. Ці, дзякаваць Богу, у хаце няма куды дзецца?.. 
Ці што якое... ці роднаму дзіцяці хлеба шкадуеш?.. 


Піліп 
Ціха!.. не крычы!.. бабскі твой розум, як за грош люлька!.. 
Што ж, на згубу, ці што, альбо на век сыноў пасылаю. Дзеля 
іх жа дабра і навукі, вось што! Не бойся, і звернуцца і наце- 
шымся імі, і нам з табою скажуць: дзякуем! за гэта самае... 
Чаго раскудахталася?.. 


З КРЫВАВЫХ ДЗЁН" 


ЭПІЗОД З ПАЎСТАННЯ 1863 ГОДА 
НА МІНШЧЫНЕ 


УСТУП 


Адным з самых цудоўных перыядаў у гісторыі Польшчы 
пасля падзелаў, які сабраў шмат фактаў ціхай, невядомай і ра- 
зам з тым узнёслай ахвярнасці, шмат праяў звышчалавечага 
гераізму і дзякуючы гэтаму пакінуў, можа, самую цудоўную 
старонку ў айчыннай гісторыі,- гэта паўстанне 1863 года, 
апошняе намаганне прыгнечанага народа, здзейсненае з мэтаю 
скінуць ненавіснае, прыніжальнае ярмо. Гэтую старонку за- 
паўнялі эпізоды, што адбыліся на тэрыторыі Літвы і Кароны 
і ў многіх працах былі апісаны ці відавочцамі, ці былі сабра- 
ны з польскіх і замежных дзённікаў. Да вядомых манаграфій 
паўстання належаць працы А. Гілера, Ліманоўскага, Струся, 
Хацішэўскага, але ў ніводным з іх важны гістарычны факт не 
быў паказаны з усёй дакладнасцю. Шмат яшчэ выпадкаў, што 
адбыліся ў той перыяд, цалкам невядомыя шырокім колам. 
Мы не абвінавачваем аўтараў гэтых несумненна каштоўных 
прац, бо немагчыма абмаляваць поўны і ў кожнай дэталі “Я 
кончаны вобраз падзей, што адбыліся ў недалёкім мінулым: 

